

مغرب کا حقیقی چہرہ

اے وان روڈی

طالبان کی قید سے رہائی کے بعد قرآن کا مطالعہ کر کے اسلام قبول کرنے والی برطانوی صحافی اے وان روڈی کسی تعارف کی محتاج نہیں۔ وہ جماعت اسلامی کے اجتماع عام (۲۲ اکتوبر ۲۰۰۸ء) کے موقع پر لاہور تشریف لائی تھیں۔ انہوں نے ترجمان القرآن کے لیے خصوصی انٹرو یوڈیا جو پیش کیا جا رہا ہے۔ اس میں کئی موضوعات میں اور دیکھنے کی بات یہ ہے کہ ایمان کس طرح نقطہ نظر تبدیل کر دیتا ہے۔ مغرب کی صاحب ایمان عورت ہمارے 'سیکولر' مسلمانوں کو شرم دلا رہی ہے۔ نور اسلام خان نے یہ انٹرو یوڈیا اور اس کا ترجمہ کیا۔ (ادارہ)

سوال: آپ اس وقت کن کاموں میں مصروف ہیں؟

جواب: میں اس وقت 'دہشت گردی' کے خلاف جاری جنگ کے موضوع پر دو دستاویزی فلمیں بنارہی ہوں۔ ایک فلم بدنام زمانہ امریکی کی قید خانے 'گوانٹانا مو پر می ہے جس کا نام ہے Inside Wires۔ اس کے لیے میں امریکی حکومت کی ممنون ہوں کہ جس نے نہ صرف مجھے چار دنوں کے لیے گوانٹانا موبے کے اس قید خانے میں جانے کی اجازت دی بلکہ سب سے اہم بات یہ تھی کہ باہر بھی آنے دیا! دوسری دستاویزی فلم میں فلم ساز حسن غنی (پاکستانی نژاد برطانوی صحافی جو برطانیہ میں ایک اسلامی ٹی وی چینل کے ساتھ کام کر رہے ہیں) کے ساتھ بنارہی ہوں جس کا موضوع ہے: 'قیدی نمبر ۶۵'، جس کے بارے میں ہمیں یقین ہے کہ وہ ایک پاکستانی عورت ہے جس کو دو سال تک بغیر کسی الزام اور مقدمے کے، بگرام میں رکھا گیا۔ اگر گواہان کی گواہی پر یقین

کیا جائے تو ان کو قید کرنے والے امریکیوں نے قواعد و ضوابط کے برکس نہ صرف ان کی بار بار عصمت دری اور توپین کی، بلکہ ان کے ساتھ مسلسل غیر انسانی سلوک بھی روا رکھا۔ اس قیدی عورت کو بالکل اس طرح کے ماحول میں رکھا گیا گیا جس میں مرد قیدیوں کو رکھا جاتا ہے، ان کو ایسے کھلے بیت الخلا استعمال کرنے پر مجبور کیا گیا جس کو مرد بھی استعمال کرتے رہے، ایک ایسا بیت الخلا جس میں نہ تو کوئی دروازہ ہوتا تھا اور نہ پرده کر کے اپنے آپ کو ڈھانکا جاسکے۔ غسل کرنے کے لیے بھی ایک ایسی چگہ دی گئی، جس کے گرد نہ تو کوئی پرده تھا، اور نہ کوئی پرائیویٹی۔ ہم سمجھتے ہیں کہ مسلمان عورت تو کیا، کسی بھی عورت کے ساتھ ایسا رو یہ رکھنا انسانیت کی توہین ہے۔ ہم کوشش کر رہے ہیں کہ اس مظلوم عورت کو تلاش کر سکیں۔ اس کے ساتھ ساتھ ہم یہ بھی جانے کی کوشش کر رہے ہیں اور امریکیوں سے بھی یہ مطالبہ کر رہے ہیں کہ وہ ہمیں بتائیں کہ دیگر 'جنگجو شمن خواتین' (جیسا کہ یہ انھیں کہتے ہیں) کو کہاں رکھا گیا ہے؟ کن کن ممالک سے ان کا تعلق ہے؟ ہم یہ سمجھتے ہیں کہ اس طرح کا سلوک صرف پاکستانی خواتین تک محدود نہیں بلکہ مشرق و سطی، افریقیہ اور ایشیا کے دوسرے ممالک کی خواتین بھی اس طرح کی صورت حال سے گزر رہی ہیں۔

● آپ نے عیسائیت کو چھوڑ کر اسلام کو اختیار کرنے کا فیصلہ کیا۔

آپ اسلام سے متاثر پوئیں یا اسلام کے ماننے والوں سے؟

●● میں نے اپنا عقیدہ بدلتے کا فیصلہ اس قت کیا جب میں نے قرآن کو پڑھا اور سمجھا۔

مسلمانوں کو سمجھنے کا مرحلہ تو اسلام قبول کرنے کے بعد شروع ہوا۔

● کیا آپ سمجھتی ہیں کہ اسلام، مغرب اور اس کے طرز زندگی کے

لبی ایک خطروہ ہے؟ اگر نہیں تو اپل مغرب اور ان کی قیادت کے لیے

اسلام کے پاس کیا پیغام ہے؟

●● اسلام سے زمین کے کسی بھی حصے کو خطرہ نہیں۔ اسلام نہ صرف یہ کہ خود امن اور آشنا

کا مذہب ہے بلکہ یہ ایک ایسا دین ہے جو امن اور برداشت کی تعلیم بھی دیتا ہے، تاہم مسلمان اس

قدرت بھی اُن پسند (pacifist) نہیں۔ لوگ ہم سے یہ توقع نہ رکھیں کہ ایک ایسی صورتحال میں بھی

ہم ہاتھ پر ہاتھ دھرے خاموش تماشائی بن کر رہ جائیں جب ہماری سرزی میں کی حرمت پامال کی

جاری ہو، ہمارے لوگوں پر حملہ ہو رہے ہوں، ہمارے بچوں کو گولیوں کا نشانہ بنایا جا رہا ہو، ہماری عورتوں کی عزتیں لوٹی جا رہی ہوں، اور ہمارے مردوں کو امتیازی سلوک کا نشانہ بنایا جا رہا ہو۔ ایسی حالت میں ہم کیسے خاموش رہ سکتے ہیں؟ اسلام ظلم اور ظالم کے مقابلے میں امن کا علم اٹھانے کی تعلیم بالکل نہیں دیتا۔

آج اگر کسی طرف سے ظلم اور زیادتی ہو رہی ہے تو وہ کسی اور کسی جانب سے نہیں بلکہ مغرب کی طرف سے ہو رہی ہے۔ میرے علم میں تو ایسی کوئی بات نہیں کہ مسلمان مغربی ممالک پر حملہ آور ہو رہے ہیں۔ میں یہ بھی نہیں جانتی کہ مسلمان آج کسی مغربی ملک پر قابض ہو چکے ہوں بلکہ اس کے بر عکس میں جو کچھ دیکھ رہی ہوں وہ یہ ہے کہ امریکا، برطانیہ اور دیگر مغربی ممالک کی افواج آج عراق پر قابض ہیں، افغانستان پر قابض ہیں۔ آج ہم دیکھ رہے ہیں کہ مغرب نہ صرف یہ فلسطین پر ہونے والے قبضے کو جائز مان رہا ہے بلکہ قابض کی ہر طرح سے معاونت بھی کر رہا ہے۔ ان حالات میں، میں یہ کیسے مان سکتی ہوں کہ ہمارے دشمن یہ کہنے میں حق بجانب ہو سکتے ہیں کہ اسلام سے مغرب یا ان کی تہذیب اور طرز زندگی کو کوئی خطرہ ہے۔ چینیا، فلسطین، کشمیر، افغانستان اور اب عراق جیسے علاقوں میں تو کئی سالوں سے جہاد جاری ہے اور پوری دنیا سے مسلمان نوجوانوں کی ایک بہت بڑی تعداد جو حق در جو حق اس جہاد میں حصہ لینے کے لیے آ رہی ہے۔ میرے علم میں تو یہ بات کبھی نہیں آئی کہ یہ نوجوان نیویارک، برطانیہ یا یورپ پر حملہ کرنے کے لیے کبھی جمع ہوئے ہوں، اس لیے میں سمجھتی ہوں کہ مغرب یا اس کے طرز زندگی کو ان جہاد پوں سے کوئی خطرہ نہیں ہے۔

● آپ کے خیال میں عالم اسلام کے خلاف مغربی قیادت کی طرف

سے جاری الزامات اور زیادتیوں کا سلسلہ کب ختم ہو گا؟

•• میرے خیال میں مغرب کو آج اس بات کی بہت زیادہ ضرورت ہے کہ وہ برداشت اور تحمل کا مطلب سمجھنے کے ساتھ ساتھ اسلام کے بارے میں بھی زیادہ جاننے کی کوشش کرتے تاکہ وہ یہ دیکھ سکے کہ اسلام اس کے لیے خطرہ نہیں ہے۔ اگر مغرب کی قیادت اپنے ممالک کی بھلائی اور خیرخواہی کے حوالے سے اپنے ارادوں میں بھی ہوتی، تو وہ یہ ضرور جان لیتے کہ اسلام تو ان کے مقاصد کی تکمیل کے لیے ایک بہت بڑا معاون اور مدگار ہے نہ کہ ایک ایسی چیز جس سے ڈرا

جائے۔ باعمل مسلمان نہ تو شراب پیتے ہیں اور نہ نشیات استعمال کرتے ہیں۔ صحیح مسلمان قانون کی پابندی کرنے والے ہوتے ہیں، وہ بہت مفید اور اعلیٰ شہری ہونے کا ثبوت دیتے ہیں۔ ایک مسلمان اللہ کی خوشنودی کے لیے جتنے بھی کام کرتا ہے وہ سارے کام تو ایک انسان کو کمال (perfection) کی طرف لے کر جانے کا سبب بنتے ہیں۔ یہی وجہ ہے کہ مسلمان دوازازی، قانون، انحصاری اور سائنس کے شعبوں میں کافی نام کما چکے ہیں۔ اگر آپ مغرب کی پیدا کردہ غلط فہمیوں کو ایک طرف رکھ کر تاریخ پر نظرڈالیں گے تو آپ کوئی عظیم مسلمان موجود ملیں گے، ان کی عظیم ایجادات ملیں گی اور کئی ایسے سائنسی سنگ میں ملیں گے جن کی بنیاد مسلمانوں نے رکھی۔ پرتمتی سے مغرب نے ان شعبوں سے متعلق پوری تاریخ نئے سرے سے لکھی ہے۔ لیکن حقیقت یہ ہے کہ مغرب کو ریاضی اور سائنس مسلمانوں سے ملی ہے، مغرب میں نظر آنے والی ان عالیشان عمارتوں کی تغیر کا یہ فین مسلمانوں کے علاقوں سے وبا پہنچا، اور سب سے بڑھ کر یہ کہ خود یورپ کے اندر نشاتِ ثانیہ کی جو تحریک اٹھی، اس کی بنیاد مسلمانوں نے رکھی تھی۔

● مغرب کی قیادت کی طرف سے جاری ان زیادتیوں کے جواب میں مسلم دنیا کی طرف سے دو طرح کا رد عمل سا منے آرہا ہے۔ ایک رد عمل حکمران طبقے کی طرف سے ہے جو ان کی پاں میں پاں ملا رہے ہیں، اور ایک ان جماعتوں اور گروہوں کی طرف سے ہیں جو گلی محلے کی سطح پر عوام کی نمائندگی کرتے ہیں مگر ان کو ایک پالیسی کے تحت قومی دھارے میں شامل ہونے سے روکا جا رہا ہے۔

دونوں کے رد عمل کو آپ کس نظر سے دیکھتی ہیں؟

●● جس کردار کی طرف آپ اشارہ کر رہے ہیں، یہ وہ کردار ہے جو ہم آج عرب حکمرانوں کی شکل میں دیکھ رہے ہیں۔ [اب تو پاکستان کے حکمرانوں نے ان سب کو پیچھے چھوڑ دیا ہے]۔ یہ وہ لوگ ہیں جنہوں نے امریکا کے اشاروں پر ناقہتے ہوئے، عراق کو پلیٹ میں رکھ کر دشمن کے سامنے پیش کیا۔ یہی وہ لوگ تھے کہ جب لبنان پر کارپٹ (پیچے پیچے پر) بم باری ہو رہی تھی تو انہوں نے نظریں دوسری جانب پھیر لیں۔ یہی وہ عرب حکمران ہیں کہ جب فلسطین پر حملہ ہوتے

ہیں تو یہ اس سے بھی مسلسل چشم پوشی کرتے ہیں۔ یہ عرب حکمران اپنے عوام کی جذبات کی ترجیحیں کرتے، میں کہتی ہوں کہ یہ عوام کی خدمت کا دعویٰ کرتے ہیں، مگر یہ ان کی خدمت کا کوئی طریقہ تو نہیں۔ ان میں اکثریت ان حکمرانوں کی ہے جو مغرب کی حمایت کی وجہ سے اقتدار کی ان ایوانوں میں پہنچے ہیں اور اس کے عوض یہ ان کے اشاروں پر کٹھ پتیوں کی طرح ناچھتے ہیں۔ میں تو یورپ اور امریکا کے اشاروں پر ناچھنے والے ان حکمرانوں سے یہ کہنا چاہوں گی اور میری یہ بات ان کو بھی بہت یاد بھی آئے گی کہ امریکا تو ایک ایسا بے وفا دوست ہے جو بہت جلدی بھول جاتا ہے۔ امریکا تو صدام حسین کا بھی بہت اچھا دوست تھا۔ دیکھو اس کا کیا انجام ہوا؟ (صدام کے دور میں) گُردوں نے بھی امریکا پر بہت زیادہ انتہار کیا، مگر انھیں کیا ملا؟ آج پھر ان کے ساتھ وہی کچھ دوبارہ ہونے والا ہے۔ امریکا نے عراق کے جنوب میں رہنے والے شیعہ مسلمانوں سے بھی وعدہ کیا تھا کہ وہ صدام کے خلاف ان کی مدد کرے گا اور جب وہ بالآخر صدام کے مقابلے میں کھڑے ہو گئے تب انھیں امریکی حمایت اور اسلحے کے لیے ترسنے کے سوا کچھ نہ ملا۔ امریکا کی طرف سے مدد اور اعانت کے وعدے نہ ہوتے تو وہ اس انقلاب اور تبدیلی کے لیے بھی نہ اٹھتے۔ بہر حال دنیا نے دیکھا کہ امریکا نے ان کے ساتھ بے وفائی کی اور اس سلسلے میں جتنے بھی وعدے کیے تھے نہ صرف اس سے صاف مکر گیا بلکہ اس ساتھ دینے سے بھی انکار کر دیا۔ امریکا کے ساتھ دوستی ایک غیر یقینی بات اور سمجھی لا حاصل کے سوا کچھ نہیں۔ میں مسلمانوں کے ان حکمرانوں سے کہنا چاہوں گی کہ اگر آپ شیطان کے ساتھ ناچھنے پر مصر ہیں تو ذرا ماضی پر نظر ڈال کر پیچھے بھی دیکھ لیں کیونکہ مشہور قول ہے کہ کتنے کے ساتھ لپٹنے والے اپنے ساتھ کتے کی جوئیں لے کر اٹھتے ہیں۔ پس یہ عرب حکمران اپنے عوام کی نمائندگی نہیں کرتے۔ یہ محض اپنی خوبیات اور ذات کی ترجیمانی کرتے ہیں اور ان کا انجام بھی ماضی کے ڈکٹیٹروں سے مختلف نہیں ہو گا۔ سب کو معلوم ہے کہ آمررات کو بستر میں آرام کی نہیں سو سکتے۔

میں نے اگست میں کچھ وقت غزہ میں گزارا۔ میں آپ کو یہ بتانا چاہوں گی کہ اگر جماں کل انتخابات میں حصہ لیں تو وہ جیت جائیں گے۔ لوگ ان سے محبت کرتے ہیں۔ کیوں؟ اس لیے کہ آج غزہ میں ایک عام آدمی کو جس تکلیف اور کرب کا سامنا ہے، وہاں کی قیادت بھی اسی درجے کی

تکلیف اور اذیت سے دوچار ہے۔ جن لوگوں نے جماس کو ووٹ دیا تھا، وہ یہ بات سمجھتے ہیں کہ جماس کی قیادت اور ان کا طرز زندگی ایک عام آدمی کے طرز زندگی سے قطعاً مختلف نہیں۔

یہ بات بھی میرے علم میں آئی کہ آخری شرق اوسط سربراہ کانفرنس میں، جس میں جماس کے وزرا بھی شریک ہونے کے لیے گئے تھے، دیگر عرب ممالک کے وزرا تو ایسے ہو ٹلوں میں ٹھیرے جہاں ایک کمرے کا ایک رات کا کرایہ ایک ہزار امریکی ڈالر تھا، جب کہ جماس کے لوگ ایسے ہو ٹلوں میں ٹھیرے جس کے کمرے کا کرایہ صرف ۷۰ امریکی ڈالر تھا۔ اس کی وجہ یہ ہے کہ وہ اپنے لوگوں کی مشکلات سے آگاہ ہیں اور ان مشکلات کو کم کرنے کے لیے حتی المقدور کوشش کر رہے ہیں۔ یہی وجہ ہے کہ ان شاء اللہ آئینہ انتخابات میں جماس بھر پور طریقے سے فتح پا ب ہو گی۔

● باراک اوباما نے دھمکی دی ہے کہ وہ اقتدار سنبھالنے کے بعد

پاکستان کو نشانہ بنائیں گے۔ پہلیں یقین ہے کہ برطانیہ کے عوام اس

کھیل کا حصہ نہیں بنیں گے۔ برطانیہ کی حکومت کو جواب تک کے

پورے کھیل میں امریکا کے اشاروں پر کھیل رہی ہے، آپ ایک

برطانوی شہری اور ایک مسلمان کی حیثیت سے پاکستان کے

حوالے سے کیا مشورہ دینا چاہیں گی؟

●● میں تو یہ کہوں گی کہ برطانیہ کی قیادت کو اپنے عوام کی رائے کا احترام کرنا چاہیے اور ان کی بات مانی چاہیے، خاص طور پر ان لوگوں کی جوان کو اپنے ووٹ کے ذریعے منتخب کرواتے ہیں۔ اب ہماری قیادت لوگوں کی بات سننا چاہیے گی یا نہیں، یہ ایک الگ بات ہے، تاہم جہاں تک باراک اوباما اور کلین کا تعلق ہے تو دونوں میں سے کوئی بھی امریکا کا صدر منتخب ہو، میں ان دونوں میں کوئی فرق محسوس نہیں کرتی کیونکہ دونوں ایک ہی سلسلے کے دروغ ہیں۔ میں عام لوگوں کی طرح باراک اوباما کے حوالے سے کسی خوش ہنسی کا شکار نہیں۔ پاکستان کے حوالے سے ان کی بیانات کو اگر عملی جامہ پہنایا جاتا ہے تو یہ ایک بہت بڑا سانحہ ہو گا۔ امریکی ایکشن جوں جوں قریب آ رہا ہے، حیران کن بات یہ ہے کہ امریکی میڈیا سمیت بی بی سی بھی اس انتظار میں ہے کہ اسامد بن لادن کب منظر عام پر آتے ہیں اور کس کے پلٹے میں اپنا وزن ڈالتے ہیں اور پھر امریکی عوام اس پر

کس طرح اپنے عمل کا اظہار کرتے ہیں۔ میں یہ جان کر جیران ہو جاتی ہوں کہ آپ اپنے صدر کے انتخاب کا فیصلہ ایک ایسے شخص سے کیوں کروانے جا رہے ہیں جو افغانستان کے کسی غار میں چپا ہوا ہے۔

● آپ کے خیال میں مشرق اور مغرب کے درمیان تہذیبی تصادم کی وجہ سے جو خلیج پیدا ہوئی ہے اس کو پائٹے اور دونوں تہذیبوں کے درمیان غلط فہمیوں کو دور کرنے کے لیے کون سی حکمت عملی اپنائی جاسکتی ہے؟

●● کون سا تہذیبی تصادم؟ تہذیبی تصادم کے لیے تو تہذیب یافہ ممالک کی ضرورت ہوتی ہے۔ اسلام تو بلاشبہ ایک تہذیب رکھتا ہے۔ اس کے مقابلے میں امریکا کا اپنے آپ کو تہذیب یافہ سمجھنا تو دُور کی بات ہے، ان کو تو یہ بھی نہیں معلوم کہ تہذیب یافہ کس کو کہتے ہیں۔ ان لوگوں نے جگہ جگہ کارپٹ بم باری کی، آزادیوں کو سلب کیا، انسانی حقوق کو پماں کیا۔ بش انتظامیہ نے (جنگ کے قواعد و ضوابط پر مبنی) جنیوا کنوشن کو پاؤں تلے رومند دیا، انہوں نے بین الاقوامی قوانین کو نظر انداز کیا، وحشت پر منی تعزیب کے نت نئے طریقے اختیار کیے اور گواستنا موبے اس کا ایک کھلا ثبوت ہے۔ انہوں نے جھوٹ بول کر عراق پر ناجائز حملہ کیا جس کے نتیجے میں ۱۰ لاکھ سے زائد بے گناہ عراقي زندگی سے ہاتھ دھو بیٹھے اور ۲۰ لاکھ عراقي ملک کے اندر بے گھر ہوئے اور ۲۰ لاکھ ملک سے باہر شام اور اردن کی طرف ہجرت پر مجبور ہوئے۔ اس کو کسی بھی طور پر کامیابی نہیں سمجھا جاسکتا۔ خود امریکا کے اندر ڈیڑیاٹ میں کالے لوگوں کی اوسط عمر (life expectancy) بغلہ دیش میں رہنے والے لوگوں کی نسبت کم ہے۔ امریکا میں ڈیڑھ کروڑ لوگوں کو صحت کی بنیادی سہولیات میسر نہیں، ۲۰ لاکھ سے زائد امریکی جیلوں میں سڑ رہے ہیں۔ یہ دنیا بھر میں کسی بھی ایک ملک کے اندر جیلوں میں رہنے والی سب سے بڑی تعداد ہے۔ یہ سب نشانیاں کسی تہذیب یافہ ملک کی تو نہیں۔ صرف ۲۰ فی صد کے قریب یا ۲۰ فی صد سے کم امریکیوں کے پاس پاسپورٹ ہوتے ہیں۔ ایک طرف امریکا کی فوج عراق پر حملے کی تیاری کر رہی تھی، دوسری طرف اس کا صدر (خارج بش) دنیا کے نقشے پر عراق کو تلاش نہیں کر سکا۔ یہی سوال جب عام امریکیوں سے پوچھا گیا تو ۱۰ میں سے

۹ امریکی بھی اس سوال کا جواب نہیں دے سکے۔ سب سے پریشان کن بات تو یہ تھی کہ اُمیں سے ایک امریکی نقشے پر خود اپنے ملک امریکا کو تلاش نہیں کر سکا۔

● مغرب کی سیاسی قیادت پچھلے ۱۰۰ اسال سے ایک صہیونی اقلیت کے ہاتھوں میں بر غمال بنی ہوئی ہے، جس کے نتیجے میں آج پوری دنیا تباہی اور بربادی کے دہانے پر پہنچ چکی ہے۔ آپ مغرب کی سیاسی قیادت کو کیا مشورہ دینا پسند کریں گی کہ وہ اس شکنجے سے کیسے باہر آسکتی ہیں؟

●● مغرب اور ان کی قیادت کو بھول جائے۔ ان لوگوں کو نہ تبدیل ہونا ہے اور نہ کچھ کرنا ہے۔ یہ تبدیلی ہم عوام کو لانا ہے۔ جب عوام رہنمائی کریں گے تو قائدین پیچھے چلیں گے۔ اسرائیل کی طرف سے ہمارے ساتھ بہت بے انصافیاں اور زیادتیاں ہوئی ہیں اور اب تو اسرائیل نے تباہی کے اس راستے کا خود انتخاب کیا ہے جس پر چلتے چلتے اس نے بالآخر خود ہی مٹ جانا ہے۔ اسے بہت جلد ایک حصار میں گھر جانا ہے اور ایک دوسری قوت کے ہاتھوں زمین کے نقشے سے مٹ جانا ہے۔ یہ اپنے آپ کو خود بھی تباہی سے دوچار کرنے والا ہے۔ آپ دیکھ سکتے ہیں کہ ۵۰ ہزار سے زائد غیر قانونی یہودی آباد کاروں کے اشتغال اور غصے کا رخ اب خود اسرائیل کی پولیس اور شہریوں کی طرف مڑ چکا ہے۔ یہ لوگ ان کے قابو سے باہر ہو رہے ہیں اور بالآخر انہوں نے اندر ہی اندر پھٹ جانا ہے۔ مغرب کی قیادت سے کوئی توقع مت رکھیے کہ وہ فلسطین یا مسلمانوں کے لیے کچھ کرے گی۔ تاریخ سے یہ بات ثابت ہو چکی ہے کہ انہوں نے پہلے بھی کچھ نہیں کیا اور اسرائیل کو روکنے کے معاملے میں بھی بے کار ثابت ہو چکے ہیں۔ ماہ اگست میں میں نے دنیا بھر سے امن کے لیے کام کرنے والے ۲۰۰ دیگر افراد کے ساتھ مل کر غزہ تک کشتوں کے ذریعے سفر کیا اور اسرائیل کی جانب سے غزہ کے محاصرے کو توڑ دیا، اور بھی وہ ایک طریقہ ہے کہ پُران طور پر اس کام کو تکمیل تک پہنچایا جائے اور اس کے لیے کسی قیادت کا نہ تو انتظار کیا جائے اور نہ ان کی طرف ہمیں دیکھنے کی ضرورت ہے۔ یوں قیادت کو بالآخر ہمارے ساتھ آ لمانا ہے۔ ہم کو اس موقع سے فائدہ اٹھانا ہے اور قیادت کو ایجاد دینا ہے (دنیا کو صہیونیت سے نجات دلانے کا) نہ کہ ان کے ایجادے (اسرائیل

کو تحفظ دینے کا) کو آگے لے کر جانا ہے۔

● ایک نو مسلم عورت ہونے کے ناطے ، کیا آپ بتا سکتی ہیں کہ اسلام عورت کو یہ اختیار دیتا ہے کہ وہ اپنی زندگی کی باگ ڈور خود سنہال کر آزادی سے فیصلے کرے؟ نیز ایک عورت کے لیے اسلام کی دی ہوئی آزادی اور مغرب کی دی ہوئی آزادی ، میں کیا فرق ہے؟

●● میں یہ کہوں گی کہ اسلام ایک عورت کو بہت اختیارات دے سکتا ہے، لیکن اختیار لینے سے پہلے ایک عورت کو علم سے اپنے آپ کو آراستہ کرنا ہوگا۔ اگر ایک عورت یہ چاہے کہ اس کا احترام کیا جائے اور اس کو عزت دی جائے تو ایک مسلمان ہونے کے ناطے اس کو اسلام اور اپنے دین کے حوالے سے کافی معلومات حاصل کرنے کی ضرورت ہوگی۔ ایک دفعہ آپ اپنے رب اور دین کے ساتھ تعلق کو مضبوط کر لیں، اور اسلام کے بارے میں تمام معلومات کو جان لیں، تب آپ اسلام کے دیے ہوئے تمام اختیارات کا تقاضا کر سکتی ہیں۔ خود قرآن پاک عورتوں کے حقوق کے بارے میں ایک بنیادی دستاویز کی حیثیت رکھتا ہے۔ قرآن اس بات کا خواہاں اور منتظر ہے کہ عورتیں اس کا مطالعہ کریں تاکہ اپنے حقوق کے بارے میں جان سکیں۔ میں اس بات کو تسلیم کرتی ہوں کہ مسلم دنیا کے بعض علاقوں میں عورتوں کو دباؤ کرو یا حکوم بنا کر رکھا جاتا ہے۔ اس معاملے کو حل کرنے کے لیے عورتوں کو خود آگے بڑھ کر علم حاصل کرنا چاہیے اور اس کی روشنی میں اپنی ذمہ داریاں سنبھالنی چاہیں۔ ہم لوگوں (یعنی غیر مسلموں) سے یہ موقع نہیں کر سکتے کہ وہ اسلام کو جان لیں گے۔ وہ نہیں جانیں گے جب تک ہم خود اسلام کے بارے میں نہیں جان لیتے۔

میرے لیے جو لوگ زیادہ پریشانی کا باعث بنتے ہیں، وہ ایسے سیکولر (مسلمان) لوگ ہیں جو خود اسلام کے بارے میں کچھ نہیں جانتے لیکن چند آیات بڑھ کر یہ سمجھ لیتے ہیں کہ اب وہ اسلام کے حوالے سے کافی ماہر ہو گئے ہیں۔ میں تو ان خود ساختہ مسلمان عورتوں سے بہت عاجز ہوں جو مجھے یہ مشورے دیتی رہتی ہیں کہ مجھے حجاب نہیں پہنانا چاہیے۔ جہاں تک حجاب کی بات ہے تو یہ ایک ایسی حقیقت ہے جس کے بارے میں جانے کے لیے، میں نے ۶ مینیٹ تک گہری تحقیق کی، ایک

ایک حدیث اور اس کے ذرائع دیکھئے، پردے کے حوالے سے قرآن میں حوالے دیکھئے، مسلم معاشرے میں تاریخی نقطہ نگاہ سے پردے کی مثالیں تلاش کیں، مسلمان علماء سے بحث کی، اہل علم سے بات کی، علم کے متلاشی طلبہ و طالبات سے تبادلہ خیال کیا تو یہ معلوم ہوا کہ ایک مسلمان عورت کے لیے پردہ لازمی ہے۔ اب نقاب کو پہنانا ہے یا نہیں، یہ فیصلہ تو ہر عورت کو خود کرنا ہو گا۔ میں تو ان خواتین کی ذمہ داری لینے سے قاصر ہوں جو اس کو نہ پہنانا چاہیں کیونکہ میں نے تو روز آخرت اللہ کو صرف اپنے بارے میں جواب دینا ہے، کسی اور کے بارے میں نہیں۔ اب اگر کوئی خود نہ پہنانا چاہے، تو نہ پہنے مگر کم از کم میرے سر سے تو جباب اتارنے کی کوشش نہ کرے۔

● آج کے دور میں مسلم خاندان کو کن کن چیلنجوں کا سامنا ہے اور

اس دور جدید میں ان کا کس طرح مقابلہ کیا جاسکتا ہے؟

●● آج خاندان کا یہ ادارہ ایک بہت بڑے خطرے سے دوچار ہے اور یہ ہم سب کے لیے ایک چیلنج ہے۔ بچے آوارہ ہو رہے ہیں۔ میری خواہش ہے کہ والدین خاص طور پر باپ اپنے بچوں کے بارے میں بھی اسی قدر فرمند رہے جس قدر وہ اپنی بچیوں کی عفت کے لیے پریشان ہوتے ہیں۔ بچوں پر اعتماد کا غصہ بہت اہم ہے اور اس کا ہونا لازمی ہے۔ میں خود بھی ماں ہوں، اور میرے لیے یہ ایک خوفناک بات ہے کہ بچوں میں نشیات کے استعمال میں اضافہ ہو رہا ہے، نوجوان لڑکوں اور لڑکیوں میں جنسی بے راہ روی میں اضافہ ہو رہا ہے، شراب نوشی میں اضافہ اور تشدد کے رجحان میں حالیہ اضافہ ایک خوفناک حقیقت بنتی جا رہی ہے۔ آپ بچوں کو دنیا سے الگ تو نہیں کر سکتے۔ پس بہتر میں یہی ہے کہ ان کو اسلام کے بارے میں بتایا جائے اور اس کے بعد امید کی جاسکتی ہے کہ جب وہ باہر نکلیں گے تو محفوظ رہ سکیں گے۔ ہمیں اپنے بچوں پر اعتماد کرنا پڑے گا۔ اپنی بچی کو محض اس لیے یونی ورثی نہ بھیجننا کہ آپ خوف زدہ ہیں یا ان کی عفت کے بارے میں پریشان ہیں، یہ کوئی وجہ نہیں کہ آپ اپنی بچی کو تعلیم کے حصول سے منع کر دیں۔ بد قسمی سے برطانیہ کے اندر اس وقت کئی ایسی مثالیں ہیں جن کا میں حل ڈھونڈنے کی کوشش کر رہی ہوں، جہاں پر والدین نہیں چاہتے کہ ان کی بچیاں یونی ورثی جائیں حالانکہ تعلیمی لحاظ سے وہ بہت اعلیٰ کارکردگی دکھار رہی ہیں۔ ان کے والدین خوف زدہ ہیں کہ اگر وہ ان کو گھر سے باہر نکلنے دیں گے تو وہ ایک

بڑے خطرے سے دوچار ہو جائیں گی، لیکن میں یہ بات کہہ چکی ہوں کہ ہمیں اپنی بچوں پر اعتماد کرنا پڑے گا۔ اس کے علاوہ اچھی شہرت رکھنے والی بہت ساری یونیورسٹیاں ہیں، جو اسلام کے لیے قوت کا باعث بن سکتی ہیں جہاں پر اسلام کو چاہنے والے یا اسلام سے محبت کرنے والے لوگ اور طلبہ نظریہ میں موجود ہوتی ہیں، یہ بھی ایسے والدین کے لیے غیرممت ہیں کہ وہ اپنے بچوں پر اعتماد کے ساتھ ساتھ اپنے بچوں کے حوالے سے ان پر بھی اعتماد کریں۔

● آپ نے اسلام قبول کرنے کے بعد انسانیت کی وکالت کا علم اٹھایا

اور ان لوگوں کے لیے آواز اٹھائی جن کا کوئی پشتیبان نہیں تھا،

آپ نے محمد بن قاسم کی طرح پاکستان کی بیٹی کی آواز پر لبیک

کہا اور آج ڈاکٹر عافیہ صدیقی کامقدمہ پوری انسانیت کا مقدمہ بن

چکا ہے۔ آج اس مظلوم عورت کا نام انسانیت کے مردہ ضمیر کو

جهنگھوڑ رہا ہے۔ کیا آپ فاثا اور قبائلی علاقوں کی ان خواتین کے

لیے بھی آواز اٹھانے کا کوئی ارادہ رکھتی ہیں جن کو امریکا کے ایما

پر بم باری کا نشانہ بنا یا گیا اور اب وہ اپنے ملک کے اندر یہ گھر

بوجکر در بہ در ٹھوکریں کھا رہی ہیں؟

●● جی ہاں میں یہاں پر ڈاکٹر عافیہ صدیقی کا تذکرہ کرنا چاہوں گی، یہ عورت کمال کی

عورت ہے، جس نے مشرق اور مغرب کو دیکھا، جس نے اعلیٰ تعلیم حاصل کی۔ وہ اعلیٰ یونیورسٹی تک

پہنچ گئی۔ اس نے بوئن یونیورسٹی میں بھی تعلیم حاصل کی، ایک ایسی عورت جو خود مقتا اور قوت والی

تھی مگر اسے دہشت گردی کے خلاف اس جنگ میں بڑی بے درودی کے ساتھ گھسیٹا گیا۔ یہ سب

کچھ دیکھ کر میں دوسری مسلمان خواتین کو یہ پیغام دینا چاہوں گی کہ ایک لمحے کے لیے بھی مت سوچنا

کہ یہ سب کچھ آپ کے ساتھ نہیں ہو سکتا۔ دہشت گردی کے خلاف جاری یہ جنگ کس قدر خوفناک

اور اہداف اور حدود کی قید سے آزاد ہے، جس میں صرف بے گناہ اور معصوموں کو لقمہ اجل بنایا جا رہا

ہے۔ اس کے بارے میں آپ سب کو اچھی طرح سے معلوم ہونا چاہیے۔

جہاں تک پاکستان کے قبائلی علاقوں میں ہونے والے مظالم کا تعلق ہے، تو چند دن قبل کسی

نے مجھ سے پوچھا کہ پاکستان کے یہ طالبان کہاں سے آئے ہیں؟ میں نے ان کو جواب دیا کہ یہ تو سب امریکا کا کیا دھرا ہے۔ اگر ہم ماضی کا جائزہ لیں تو ۲۰۰۳ء میں امریکا نے وزیرستان میں بم باری کی تھی جس کے نتیجے میں ۱۳ بے گناہ بچے اور خواتین قلمہِ اجل بن گئی تھیں۔ اگلے دن ان سب کا اجتماعی جنازہ تھا جس میں ہزاروں کی تعداد میں وزیرستان کے قبائل شریک تھے۔ امریکا نے اس جنازے پر بھی بم باری کی۔ بس یہی وہ دن تھا جب خون بہانے اور بے گناہوں پر تشدد کرنے کی اس پالیسی کے نتیجے میں پاکستان کے طالبان نے جنم لیا۔ اب باقاعدہ ایک سازش کے تحت امریکا ان علاقوں میں امن کے نام پر پاکستان کی فوج کو بہت ہی گھٹیا طریقے سے استعمال کر رہا ہے اور مجھے یقین ہے کہ اس طرح طاقت کے استعمال سے آپ ان علاقوں میں امن نہیں لاسکتے کیونکہ قبائلی علاقوں میں اگر کسی پر بندوق تان لی جاتی ہے تو وہ بندوق کی نالی دیکھ کر یہ کبھی نہیں سوچتا کہ اب ہتھیار ڈال دینا چاہیے، کیونکہ جہاں تک بندوق کی زبان میں بات کرنے کی بات ہے، یہ ان لوگوں کے لیے کوئی نئی بات نہیں، ان کو بندوق سے کبھی نہیں ڈرایا جا سکتا۔ قبائلی علاقوں میں رہنے والے ان لوگوں سے اپنی بات منوانے کا سب سے بہتر طریقہ یہ ہے کہ آپ ان کے ساتھ بیٹھ کر بات کریں، ان کو یہ احساس دلائیں کہ آپ ان کا احترام کر رہے ہیں۔ یہ لوگ ہیں جن کو پیسے کے ذریعے نہیں خریدا جا سکتا۔ ان لوگوں کے لیے آج اپنی عزت ہی پیسہ بن گیا ہے۔ میں یہ سوچ رہی ہوں کہ یہ کس قدر افسوس کی بات ہے کہ امریکا کی 'دہشت گردی' کے خلاف اس جنگ کے نتیجے میں آج ایک پاکستانی دوسرے پاکستانی کو مارنے پر ٹلا ہوا ہے۔ یہ غلط ہے، ایسا نہیں ہونا چاہیے۔

● ہم اسلام کا یہ پیغام دنیا بھر میں پہلے ہوئے آپ جیسے حق کے

متلاشی ہزاروں لاکھوں نوجوان عورتوں اور مردوں تک کیسے

پہنچا سکتے ہیں، کہ وہ بھی حق کے ساتھی بن کر، آپ کی طرح

کلمہ حق بلند کرنے میں اپنا کردار ادا کرسکیں؟

●● اپنے آپ کو ہر وقت اسلام کا سفیر اور نمائندہ سمجھ کر۔ ہمیں ہر کام یہ بات پیش نظر رکھ کر کرنا چاہیے کہ دنیا نہیں ایک مسلمان کے طور پر دیکھ رہی ہے، جانچ رہی ہے۔ کسی گلی سے گزرتے ہوئے اگر آپ کوڑا کر کٹ پہنچتے ہیں، تو کیسی زیدیا بکر جیسے فرد کی غلطی نہیں کھلائے گی

بلکہ اس کو ایک مسلمان کا قصور سمجھا جائے گا۔ ہم سب کو ایک بات ذہن میں رکھنی چاہیے کہ ہم میں سے ہر ایک فرد اسلام کا سفیر ہے اور لوگ ہمیں ہمارے کردار اور روپوں سے جانچیں گے۔ میری دو بیٹیں ہیں۔ جب میں نے اسلام قبول کیا، ان میں سے ایک بہت خوف زدہ ہوئی۔ میرے ساتھ رہتے ہوئے اس کو اس حقیقت کا سامنا کرنے میں کافی دقت محسوس ہو رہی تھی کہ میں اب اسلام قبول کر پچلی ہوں۔ میری دوسری بیٹہن ۲۰۰۶ سال تک ایک ایسے گھر میں رہ پچلی تھی، جن کے ہمسایے بہت اچھے اور بہتر مسلمان تھے۔ جب اس کو یہ معلوم ہوا کہ میں اسلام لا پچلی ہوں، تو کہنے لگی کوئی بات نہیں، میرے ہمسائے بھی تو مسلمان ہیں اور وہ بہت ہی اچھے لوگ ہے۔ یہی وہ اچھا احساس تھا جس کی وجہ سے اس کو میرے مسلمان ہونے کے باوجود کوئی مسئلہ پیش نہیں آیا۔ اگر ہمارے بچوں کی اچھی تربیت ہوگی اور وہ اچھے اخلاق کا مظاہرہ کریں گے، تو دوسرے لوگ یہی کہیں گے کہ ان مسلمان بچوں کو دیکھیں۔ ہمیں کوشش کرنی چاہیے کہ اسلام اور مسلمان کی پیچان ایک ہو جائے، اچھے رویے، اچھا کردار، کامل شخصیت ہماری پیچان بن جائیں۔

● مسلمان نوجوانوں کے لیے آپ کا کیا پیغام ہے، بالخصوص ان

نوجوانوں کے لیے جو مغرب کی پیروی کو کامیابی کی ضمانت

سمجھتے ہیں؟

●● میرا بیان یہ ہے کہ آپ کے پاس جو کچھ ہے، اس پر فخر کریں۔ جو ترکہ آپ کو ملا ہے یہ بہت عظیم ہے۔ اللہ نے آپ کو مسلمان کی حیثیت سے پیدا کر کے اسلام کی دولت سے نوازا۔ مجھ سے پوچھیں کہ اسلام کی یہ دولت مجھے کس قدر مشکل سے ملی۔ یاد رکھیں، یہ زندگی اور اس کی منزلیں تو گزر جانے والی ہیں۔ ہم تو صرف مسافر ہیں اور اس سفر کے اختتام پر ہم سب کو احتساب کے ایک مشکل مرحلے سے گزرا ہے، جس میں اس سفر کے دوران ہر قدم کے بارے میں پوچھا جائے گا۔ نوجوانوں کے لیے اس زین پر، ۸۰۷ء میں اس سفر کے دوران ہر قدم کے بارے میں پوچھا جائے گا۔ کہیں زیادہ لمبی اور نہ ختم ہونے والی ہے۔ یاد رکھیں سب سے بہتر زندگی وہ ہے جو اللہ کی رسی کو پکڑ کر گزری جائے۔